

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 4)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka -4)

aṣṭāṅgayogavarṇanam yogasiddhivarṇanam ca

kalyatāṃ mama kuruṣva tāvatīṃ  
kalyate bhavadupāsanam yayā |  
spaṣṭamaṣṭavidhayogacaryayā  
puṣṭayāśu tava tuṣṭimāpnuyām || 1 ||

brahmacaryadṛḍhatādibhiryamai-  
rāplavādinियamaīśca pāvitāḥ |  
kurmahe dṛḍhamamī sukhāsanam  
pañkajādyamapi vā bhavatparāḥ || 2 ||

tāramantaranucintya santatam  
prāṇavāyumabhiyamya nirmalāḥ |  
indriyāṇi viṣayādathāpahṛ-  
tyāsmāhe bhavadupāsanonmukhāḥ || 3 ||

asphuṭe vapuṣi te prayatnato  
dhārayema dhiṣaṇām muhurmuḥ |  
tena bhaktirasamantarārdratā-  
mudvahema bhavadaṅghricintakāḥ || 4 ||

visphuṭāvayavabhedasundaram  
tvadvapussuciraśīlanāvaśāt |  
aśramam manasi cintayāmahe  
dhyānayoganiratāstvadāśrayāḥ || 5 ||

dhyāyatāṃ sakalamūrtimīdrśī-  
 munmiṣanmadhuratāhṛtātmanām |  
 sāndramodarasarūpamāntaram  
 brahmarūpamayi te'vabhāsate || 6 ||

tatsamāsvadanarūpiṇīm sthitim  
 tvatsamādhimayi viśvanāyaka |  
 āśritāḥ punarataḥ paricyutā-  
 vārabhemahi ca dhāraṇādīkam || 7 ||

itthamabhyasananirbharollasa-  
 ttvatparātmasukhakalpitotsavāḥ |  
 muktabhaktakulamaulitāṃ gatāḥ  
 sañcarema śukanāradādivat || 8 ||

tvatsamādhivijaye tu yaḥ punar-  
 mañkṣu mokṣarasikaḥ krameṇa vā |  
 yogavaśyamanilaṃ ṣaḍāśrayai-  
 runnayatyaja suṣumnayā śanaiḥ || 9 ||

liṅgadehamapi samtyajannatho  
 līyate tvayi pare nirāgrahaḥ |  
 ūrdhvalokakutukī tu mūrdhataḥ  
 sārdhameva karaṇairnirīyate || 10 ||

agnivāsaravalarkṣapakṣagai-  
 ruttarāyaṇajuṣā ca daivataiḥ |  
 prāpito ravipadaṃ bhavatparo  
 modavān dhruvapadāntamīyate || 11 ||

āsthito'tha maharālaye yadā  
 śeṣavaktradahanoṣmaṇārdyate |

īyate bhavadupāśrayastadā  
vedhasaḥ padamataḥ puraiva vā || 12 ||

tatra vā tava pade'thavā vasan  
prākṛtapralaya eti muktatām |  
svecchayā khalu purā vimucyate  
saṁvibhidya jagadaṇḍamojasā || 13 ||

tasya ca kṣitipayomaho'nila-  
dyomahatprakṛtisaptakāvṛtīḥ |  
tattadātmakatayā viśan sukhī  
yāti te padamanāvṛtaṁ vibho || 14 ||

arcirādigatimīdṛśīṁ vrajan  
vicyutiṁ na bhajate jagatpate |  
saccidātmaka bhavadguṇodayā-  
nuccarantamanileśa pāhi mām || 15 ||

\*\*\*\*\*